



Müqəddəs peşə sahibləri

Müəllimlər Günü münasibətilə paytaxtın Nəsimi rayonunda keçirilən mərasimdə yeni nəslin bilikli, əxlaqlı və yurdsevər böyüməsində müəllimlərin müstəsna rolu, çətin və şərəfli əməyi qədirdüzlüklə qeyd edildi.

Nəsimi Rayon İcra hakimiyyətinə dəvət edilmiş pedaqoji kollektivlərin təmsilçilərini salamlayan icra hakimiyyətinin başçısı Asif Əsgərov onların təmsalında ərazidəki təhsil ocaqlarının müəllimlərini peşə bayramı münasibətilə səmimi təbrik etdi, onlara müqəddəs fəaliyyətlərində daha böyük uğurlar arzuladı.

Rayon rəhbəri bildirdi, Ulu öndər Heydər Əliyevin müstəqil Azərbaycanda formalaşdırdığı milli təhsil strategiyası ölkəni tərəqqi yolu ilə irəli aparan yeni nəslin yetişdirilməsi ilə yanaşı, Qarabağı 30 illik işğaldan azad edən qəhrəman övladların yüksək vətənpərvərlik dəyərləri ilə tərbiyələndirilməsini də təmin etdi. Prezident İlham Əliyevin və

birinci xanım Mehriban Əliyevanın təhsilin çağdaş tələblər əsasında yeniləşdirilməsinə göstərdikləri yüksək diqqət və qayğı sahənin uğurlarını artırmaq üçün əlverişli şərait yaradıb.

İxtisasca müəllim olan Milli Məclisin deputatı Tamam Cəfərova, YAP rayon təşkilatının sədri Azər Süleymanov, Bakı Musiqi Kollecinin direktoru Nazim Kazımov, Əməkdar müəllim Sevda Quliyeva da həmkarlarını bayram münasibətilə təbrik etdilər, yeniləşən Azərbaycan məktəbinin uğurlarından, qarşıda duran məsul vəzifələrdən danışdılar.